



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

សេចក្តីប្រកាសព័ត៌មាន

យោងតាមស្មារតីឯកភាពជាឯកច្ឆ័ន្ទរបស់ក្រឹត្យាធិការកិច្ចប្រជុំគណៈកម្មការប្រឹក្សាការងារ លើកទី៧ ទី៨ និងលើកទី៩ នៃអាណត្តិទី៨ កាលពីឆ្នាំ២០១៤ ក្រសួងការងារ និងបណ្តុះបណ្តាលវិជ្ជាជីវៈ សូមជម្រាបជូនសាធារណជនទៀតដល់ សាធារណជន កម្មករនិយោជិត និយោជក អង្គការវិជ្ជាជីវៈ អង្គការជាតិ និងអន្តរជាតិ អំពីនីតិវិធី និងកាលបរិច្ឆេទក្នុងការ កំណត់ប្រាក់ឈ្នួលអប្បបរមាផ្នែកវាយនភណ្ឌ កាត់ដេរ និងផលិតស្បែកជើង សម្រាប់ឆ្នាំ២០១៧ ដែលត្រូវអនុវត្តដូច ខាងក្រោម៖

១- ការពិភាក្សាប្រាក់ឈ្នួលអប្បបរមាសម្រាប់ឆ្នាំ២០១៧ ត្រូវអនុវត្តតាមប្រតិទិនដូចតទៅ៖

- កំណត់យកខែកក្កដា ឆ្នាំ២០១៦ ជាការចាប់ផ្តើមពិភាក្សាប្រាក់ឈ្នួលអប្បបរមា ជាលក្ខណៈផ្ទៃក្នុងរបស់ភាគី នីមួយៗ
- កំណត់យកខែសីហា ឆ្នាំ២០១៦ ជាការចាប់ផ្តើមពិភាក្សាប្រាក់ឈ្នួលអប្បបរមា ជាលក្ខណៈទ្វេភាគី
- កំណត់យកខែកញ្ញា ឆ្នាំ២០១៦ ជាការចាប់ផ្តើមពិភាក្សាប្រាក់ឈ្នួលអប្បបរមា ជាលក្ខណៈត្រីភាគី
- កំណត់យកដើមខែតុលា ឆ្នាំ២០១៦ ជាការបើកកិច្ចប្រជុំគណៈកម្មការប្រឹក្សាការងារ ដើម្បីសម្រេចប្រាក់ ឈ្នួលអប្បបរមាផ្នែកវាយនភណ្ឌ កាត់ដេរ និងផលិតស្បែកជើង សម្រាប់ឆ្នាំ២០១៧
- កំណត់យកថ្ងៃទី០១ ខែមករា ឆ្នាំ២០១៧ ជាកាលបរិច្ឆេទចូលជាធរមានប្រាក់ឈ្នួលអប្បបរមា។

២- គ្រប់ភាគីទាំងអស់ត្រូវប្រើលក្ខណវិនិច្ឆ័យបែបសង្គម (ស្ថានភាពគ្រួសារ អត្រាអតិផរណា និងការចំណាយក្នុង ការរស់នៅ) និងលក្ខណវិនិច្ឆ័យបែបសេដ្ឋកិច្ច (ផលិតភាព ភាពប្រកួតប្រជែង ស្ថានភាពទីផ្សារការងារ និងកម្រិតចំណេញ របស់វិស័យ) ក៏ដូចជាបន្ទាត់ភាពត្រឹមត្រូវ សម្រាប់ធ្វើជាមូលដ្ឋានក្នុងការពិភាក្សាប្រាក់ឈ្នួលអប្បបរមានៅកម្ពុជា។

៣- ក្រសួងសូមរំលឹកដល់ភាគីពាក់ព័ន្ធ សូមផ្តោតលើទិន្នន័យ និងការស្រាវជ្រាវបែបវិទ្យាសាស្ត្រ ដោយយោងលើ លក្ខណវិនិច្ឆ័យទាំង៧ ដែលបានព្រមព្រៀងគ្នា កាលពីឆ្នាំ២០១៤ ធ្វើជាមូលដ្ឋានក្នុងការសម្របសម្រួលផ្ទៃក្នុង និង ប្រកាន់ គោលជំហររួមមួយ។

៤- គណៈកម្មការប្រឹក្សាការងារ នឹងបង្កើតឱ្យមានក្រុមការងារបច្ចេកទេសត្រីភាគីដែលមានសមាជិកស្មើគ្នាមកពី ភាគីកម្មករនិយោជិត ភាគីនិយោជក និងភាគីរាជរដ្ឋាភិបាល ដោយភាគីនីមួយៗត្រូវពិភាក្សាឱ្យមានការឯកភាពផ្ទៃក្នុងជា មុន និងត្រូវផ្តល់សិទ្ធិពេញលេញជូនតំណាងរបស់ខ្លួនដែលមកចូលរួមប្រជុំពិភាក្សាប្រាក់ឈ្នួលអប្បបរមា ក្នុងការលើក សំណើជូនគណៈកម្មការប្រឹក្សាការងារពិភាក្សាបន្ត។ គណៈកម្មការប្រឹក្សាការងារ នឹងពិនិត្យសម្រេចលើសំណើដែលបាន លើកឡើងដោយក្រុមការងារបច្ចេកទេសត្រីភាគីនេះ ដើម្បីស្នើសុំគោលការណ៍ពីរាជរដ្ឋាភិបាល។

សេចក្តីដូចបានជម្រាបជូនខាងលើ សូមសាធារណជន កម្មករនិយោជិត និយោជក អង្គការវិជ្ជាជីវៈ អង្គការជាតិនិង អន្តរជាតិ មេត្តាជ្រាបជាព័ត៌មាន។

ធ្វើនៅរាជធានីភ្នំពេញ ថ្ងៃទី០៦ ខែមីនា ឆ្នាំ២០១៦

